


# Il-Port tal-Hadid jewwa l-Menqa *minn Walter Glynn*



Wiehed mill-persuni li kien verament ihobb il-Marsa kien bla dubju Walter Glynn. Niftakru sew dejjem b'xi kamera tar-ritratti f'idu lest biex jiehu dak l-avveniment jew dak il-mument partikolari li jmur fl-istorja ta' dan il-lokal tant għażiż għalih. Kien jirakkuntali l-ammont kbir ta' ritratti li għandu u li kien jgħożż. Xi kultant kien johroġ xi ffit minnhom u dawn kienu jintużaw għal xi publikazzjoni f'diversi għaqdiet.

Meta ġie nieqes sfortunatament dawn ir-ritratti jew tiskiriet ghebu ukoll. Min banda jiddispjecik għax hekk tintilef parti mill-istorja tal-Marsa. Bhal dawn il-persuni llum tghodhom fuq ponot subajk. Jekk fadal tlieta jew erbgha persuni li għandhom dawn it-tiskiriet. Anzi imn'alla hawn l-Għaqda Storika u Kulturali li żżomm il-ġrajjet tal-Marsa mill-aħjar li tista'. Izda biex ma ntawwalx xtaqt nohrog dan l-artiklu xejn xejn b'tifkira lill-Wally kif kienu jafuh il-ħbieb tieghu u familjari fosthom ħbieb tal-qalb Silvio u Carol Mercieca.

F'dan l-artiklu qed jiġi trattat parti mportanti mill-istruttura antika tal-Menqa li sallum hemm moll imsemmi għalih li  
Publikazzjoni 2013 | Marsa Regatta A.D. 1905

huwa il-Moll Tal-Port, eżattament fejn isorgi l-Klabb tar-Regatta. Hija parti mill-istorja tagħna li missierijietna kien jużaw biex itaffu xi ffit mit-tbatija tagħhom.

Meta fl-1866 kien tlesta x-xogħol fil-Port il-kbir, wiehed seta' jara fejn ġew imwaqqfa d-dwana u l-imħażen. Kien hemm ukoll bosta negozjanti li kienu bnew djar, fabbriki u mħażen, ta' min isemmi li l-Port il-Kbir kien kollu mdawwar b'mollijiet u skallijiet, kollox kien jidher sabih. Ghalkemm dik l-abra tal-faham qatt ma naqset, xi whud minn dawk l-imħażen fejn kien jinżamm lejn in-naħa ta' Pintu u lejn in-naħa ta' Ċejlu. Illum dawn m'għadhomx jeżistu. Dan gara minhabba żviluppi li seħhew dan l-aħħar fil-Port il-Kbir, iżda maż-żmien dan il-faham aktar beda riesaq lejn il-Menqa anzi nistgħu nġid, li sa ffit taż-żmien ilu, il-ħażna tal-faham kienet kollha fuq l-art ta' fejn dari kien jeżisti l-iskall. Dan kien sar sabiex aktar ikun qrib il-Power Station tal-Marsa. Barra minn hekk, din l-istess abra tal-faham għadha fostna sal-lum iżda lilna n-nies tal-Marsa, għalhekk isibuna bil-faham xorta konna u għadna kburin.

Fi żmien li kienu ġew imwaqqfa l-imħażen u t-tined għall-

hażna tal-Merkanzija, kienet ukoll inhasset il-htieġa li wara li sar il-*breakwater* fil-Menqa kienet inhasset il-htieġa li jsir xi forma ta' Pont. Infatti kien sar il-Pont tal-Ħadid u li dan kien jaghti min-naħa ta' *Flagstone Wharf* għan-naħa ta' *Bridge Wharf*. Dan kien ġie mwaqqaf l-aktar għal dawn in-nies li kienu jaħdmu fl-inħawi tax-Xatt u l-Menqa flok li kienu joqogħdu jduru d-dawra kollha tal-Menqa. Jingħad li dan il-Moll tal-ħadid kien ġie minn barra żarmat u ntrama fuq il-post taħt id-direzzjoni ta' l-Inġinier Fredrick Jones, mid-ditta Salvatore Bezzina tal-Marsa, wara li tlesta u ġie mqieghed f'postu.

Kienet saret is-soltu ċeremonja fejn kienu attendew għadd kbir ta' mistednin fosthom personalitajiet distinti. Sar qari u tberik u wara sar il-ftuħ permess ta' tliet daqqiet tal-Martell li dan kien magħmul minn injam tal-Qastan. Dan it-tip ta' martell jiġi użat hafna waqt xi rkant mill-irkantatur u hu ukoll magħruf bhala 'is-Subastra'. Dan il-pont kull meta kienet tinħass il-htieġa kien jinfetaħ minn wiehed mill-haddiema tax-Xatt, permess ta' l-imradd, min-naħa ta' *Flagstone Wharf*. Lejn in-naħa ta' *Bridge Wharf*, il-post magħruf ta' Ġakkinu. Dan l-aktar li kien jinfetaħ meta xi whud mill-braken kien ikollhom tagħbija ta' merkanzija għolja jew meta kienu jidhru d-dgħajjes tal-Latini minn Ghawdex. Dawn kienu jidhru l-aktar biex jgħabbu l-ixkejjer tad-dqiq u tas-siment u merkanzija oħra. Dan il-Pont tal-Ħadid kien maqsum fi tliet partijiet. Il-Parti tan-nofs tiegħu l-aktar kienet wiesa', kienu jgħaddu minnha karrettuni.

Fl-imghoddi l-bicċa l-kbira tal-garr tal-merkanzija kien isir l-aktar mill-karrettuni. Infatti nsibu wkoll li l-bicċa kbira jużaw dan il-pont sabiex iqassru t-triq barra minn hekk, fil-għub tal-Pont kien hemm passagġi minn fejn kienu jaqsmu

nies minn naħa għal oħra u b'hekk ilkoll kienu jiffrankaw dik id-dawra kollha bil-mixi.

Id-dehra tal-Pont kien tassew fiha għaxxa ta' spiss kont tarah imdawwar b'ħafna karrettuni u bhejjem. Kont tara lil kulhadd minn jgħabbi u minn ihott u xi kultant, tinstema xi għanja l-hemm u 'l hawn. L-aktar haġa li kienet tolgotni kienet meta jasal iż-żmien għall-esportazzjoni tal-patata. F'dan il-perjodu, madwar il-Menqa, kont tara moviment kbir. Kienet ukoll wahda mill-isbaħ xeni li wiehed seta' jara. Hafna huma dawn li għadhom jiftakru kif kienet tiġi esportata l-patata. Din kienet tiġi esportata f'krietel magħmulha apposta għaliha sa minn kmieni filgħodu kont tisma', u tara karrettuni għaddejjin fi triqthom lejn ix-Xatt fil-Marsa. Mal-wasla tagħhom kienu jersqu mall-moll, biswit il-braken li kien ikun hemm fil-Menqa, lesti għat-tagħbija. Wara kienu jersqu l-laneċ ta' rmonk u jingibdu dritt għall-vapur fejn wara jitgħabbew għas-safar. Tajjeb li wiehed jgħid illi, qabel ma kien isir il-ħatt tal-Patata minn fuq il-karrettun, din kienet l-ewwel tiġi ċċekjata u wara tiġi registrata min uffiċjal tad-dwana. Bhala riċevuta għall-kartell tal-Patat, kien jingħata ċomba daqs 10 ċentezmi tal-lum.

Wara li kienu jgħaddu xi granet, dawn is-sidien tal-patata kienu jmorru sabiex jithallsu iżda l-ewwel kienu jmorru għand ir-registratur hemm imbagħad kienu jipprezentaw iċ-ċomba biex ikunu jistgħu jithallsu.

Tajjeb li wiehed isemmi illi fuq din iċ-ċomba kien ikun hemm iktub l-inizzjali tal-aġent li kien ikkunsinna l-patata tiegħu.

**Drinu** Minibus Transport & Taxi  
 24-hour Service  
 Fully Air Conditioned  
 M: 9945 1264